

قاضی جاوید

مغربی تہذیب کا چینچ اور مسلم سماج

جناب صدر اور خواتین و حضرات!

میں صفائی ثبوت کے ذین ذاکرِ محمد امین صاحب کا شکرگزار ہوں کہ انہوں نے مجھے مشکل میں اہم موضوع پر آپ سے چند باتیں کہنے کا موقع دیا ہے۔ تاہم انہوں نے مجھے مشکل میں بھی ڈال دیا ہے۔ کیونکہ علامہ احمد جاوید صاحب کے ساتھ کسی مذاکرے میں شریک ہونا وہی بات ہے جس کو سورج کے آگے چراغ روشن کرنا کہتے ہیں۔ ہمارے ہاں بہت سے باکمال لوگوں نے یہ فن حاصل کر لیا ہے۔ لیکن میں خود کو ان کی صفت میں نہیں پاتا ہوں۔ لہذا میں نے خود ہی ایک تقسیم کر لی ہے۔ وہ یہ ہے کہ زیر بحث موضوع پر اہم باتیں علامہ صاحب کے سپرد کر دی ہیں اور میں وہ دو چار باتیں کہوں گا جو غیر اہم ہیں۔

خواتین و حضرات، ایسا کم ہی ہوتا ہے کہ کوئی صاحب چند صفحے تکھیں اور ان کو عالمی اہمیت رکھنے والے دانشوروں کی فہرست میں شامل کر لیا جائے۔ اس قسم کا ایک واقعہ میں ہیں صدی کے وسط میں مغربی ڈینا کے سب سے زیادہ سمجھیدہ حلقة۔ یعنی فلسفے کی برطانوی ڈینا۔ میں اس وقت پیش آیا تھا جب لڑوگ و ملنھائے صاحب نے Tractatus Logico-Philosophicus کے عنوان سے ایک کتاب شائع کی تھی۔ یہ عنوان جرمن زبان میں ہے اور صاحب کتاب کا مطالبہ تھا کہ یہ کتاب چاہے کسی بھی زبان میں ترجمہ ہو، اس کا جرمن عنوان قائم رکھا جائے۔ خیر، اس جرمن عنوان کا مطلب ہے ”منظقی فلسفہ کی مختصر کتاب“

یا پھر آپ یوں ترجمہ کر لیجئے کہ ”منظقی فلسفہ کا رسالہ“۔ یہ واقعی مختصر کتاب تھی۔ اس کے بس ۶۵ یا ۷۰ صفحات تھے۔ لیکن انہوں نے مغرب کے نصابی فلسفے کی دنیا بالکل بدل دی تھی۔ گزشتہ صدی کے آخری برسوں میں مختصر تحریروں کے غیر معمولی طور پر موثر ثابت ہونے کے دو اور واقعات بھی پیش آئے جو ملکہ عائی کے مقابلے میں زیادہ حرمت انگیز ہیں۔ ان دو واقعات کا تعلق دو مضمون کی اشاعت سے ہے جنہوں نے دنیا بھر میں بے شمار لوگوں کی سوچ پر اثر ڈالا۔

پہلے مضمون کا عنوان ”تاریخ کا خاتمہ“ یا ”End of History“ ہے اور یہ امریکی رسالہ نیشنل انسٹریٹ کے ۱۹۸۹ء کے ایک شمارے میں شائع ہوا تھا۔ مضمون نگار فوکو یاما صاحب تھے جو ان دونوں واشنگٹن کے محلہ خارجہ کے پالیسی پلانگ ڈویژن میں کام کرتے تھے۔ مذکورہ مضمون کی اشاعت سے پہلے اس محلہ سے باہر شاید ہی کسی نے فوکو یاما کا نام سننا ہو گا۔ لیکن مضمون کیا شائع ہوا، ساری دنیا میں دھوم رج گئی۔ یونیورسٹیوں اور مقامی زبانوں میں شائع ہونے والے روزناموں تک میں تاریخ کے خاتمے کا چرچا ہونے لگا۔ ظاہر ہے کہ اس صورت میں جتنے مندانہ باتیں ہونے لگیں۔

فوکو یاما صاحب نے جو کہتا چاہا تھا، خوش قسمتی سے اُس کو چند الفاظ میں پیش کرنا دشوار نہیں ہے۔ ”تاریخ“ کی اصطلاح انہوں نے عمومی مفہوم کے بجائے کائیکی جرمن فلسفے کے مفہوم میں استعمال کی تھی جہاں اس کا مطلب ہے دو متصادم آئینہ یا لوحیز کے درمیان کشمکش کا زمانہ۔ جب انہوں نے اپنا مذکورہ مضمون رقم کیا تھا تو اُس زمانے میں ۱۹۸۹ء میں۔۔۔ کیونکہ نظام مسماں ہو رہا تھا۔ اُس کے مقابلے میں مغربی نظام کا غلبہ واضح ہو رہا تھا۔ اس نظام کو انہوں نے لبرل ڈیما کریسی کا نام دیا تھا۔ فوکو یاما کا دعویٰ یہ تھا کہ لبرل ڈیما کریسی نے محض کیونکہ مرض پر فتح حاصل نہیں کی، بلکہ اس کے ساتھ ہی اُن گنت صدیوں سے جاری مختلف آئینہ یا لوحیز کے درمیان کشمکش بھی ختم ہو گئی ہے۔ گویا لبرل ڈیما کریسی کی فتح مطلق فتح ہے۔ اب چونکہ مختلف آئینہ یا لوحیز کے درمیان کشمکش بھی ختم ہو گئی ہے۔ لہذا تاریخ بھی اپنے انعام کو پہنچ گئی

ہے۔

فوکویاما ہم کو یہ جلا رہے تھے کہ موجودہ مغربی تہذیب کو عالمی بالادستی حاصل ہو گئی ہے۔ اب اس کو کوئی قابل ذکر خطرہ لاحق نہیں رہا۔ ۱۹۸۹ء کے موسم سرما کی کسی شنڈی صبح یا شام کو آپ کسی پارک میں ٹھلتے ہوئے کہہ ارض کی صورت حال پر سوچ پچار کرتے تو شاید آپ خود بھی اس نتیجے تک پہنچتے کہ اشتراکیت کی موت سے مغربی تہذیب کو مکمل بالادستی مل گئی ہے اور اس کو کوئی قابل ذکر خطرہ لاحق نہیں ہے۔

اہل مغرب کے لیے یہ خوشی کی بات تھی اور انہوں نے اس کا جشن منایا۔ لیکن ان کے درمیان کئی ایسی وقتیں موجود تھیں جن کے لیے یہ خوش خبری موت کا پیغام ثابت ہو سکتی تھی۔ بات یہ ہے کہ سرد جنگ کے زمانے میں کیوزم کے پھیلاو کو روکنے، اس کو قابو میں رکھنے اور بالآخر اس کو صفحہ ہستی سے مٹانے کے لیے مغربی دنیا نے درجنوں ادارے اور انجمنیں بنائی تھیں۔ ان میں ادیبوں اور صافیوں کی تنظیمیں شامل تھیں۔ اہل علم کی مجلسیں تھیں۔ اخبارات و جرائد جاری کیے گئے تھے۔ مزدور یونیٹیں بنائی گئی تھیں اور بیسوں قسم کے دیگر ادارے تھے۔ ان میں سے بعض بہت عظیم الشان ادارے تھے۔۔۔ مثلاً نیٹو کو لے لیجے۔ یہ مغربی ملکوں کی جنگی تیاریوں کی تنظیم ہے۔ اس کا بجٹ اربوں ڈالر سالانہ ہے۔ اس کی اپنی شان و شوکت ہے، درجنوں ذیلی ادارے ہیں، یورپ کریسی ہے اور ہیڈ کوارٹر کے نام پر گویا اس کا اپنا ایک دارالحکومت بھی ہے۔ مباحث بھاث اس کے لیے تھے کہ مغربی دنیا کا ایک دشمن موجود تھا اور نیٹو کا کام اس پر نگاہ رکھنا تھا۔ جب دشمن نے خود ہی اپنے فخر سے خود کشی کر لی تو نیٹو کا جواز بھی ختم ہو گیا۔

معزز خواتین و حضرات!

آپ محسوس کر سکتے ہیں کہ اشتراکیت کی وفات نے نیٹو اور اس جیسے کئی دوسرے اداروں کے لیے کس قدر تکلیف دہ صورت حال پیدا کر دی تھی۔ اُن کے وجود کا جواز ہی ختم ہو گیا تھا۔ لیکن آپ جانتے ہیں کہ افراد کی طرح ادارے بھی اپنے وجود کو قائم رکھنے کے لیے ہاتھ

پاؤں مارتے ہیں۔ نیٹو اور اُس جیسے دوسرے ادارے فوج سکتے تھے بشرطیکہ وہ مغربی ملکوں، مغربی نظام اور مغربی تہذیب کے لیے کوئی نیا خطرہ تلاش کر لیتے۔ اگر کوئی دشمن حقیقی دنیا میں موجود نہ تھا تو نیا دشمن تخلیق کیا جا سکتا تھا۔

نیٹو نے اس مشن میں کامیابی حاصل کر لی۔ اُس کے سیانوں نے ایک دشمن تخلیق کر لیا جس سے اہل مغرب کو ذرا یا جا سکتا تھا۔

چنانچہ۔۔۔ دوستو۔۔۔ یہ کوئی حرمت کی بات نہیں کہ یہ نیٹو کے سیکریٹری جزل تھے جنہوں نے سوویت یونین اور مشرقی یورپ کی اشتراکی حکومتوں کی نوٹ پھوٹ کے بعد صاف صاف لفظوں میں پہلی بار اعلان کیا کہ مغرب کے جو لوگ یہ سمجھتے ہیں کہ کیوں نہ موت سے ان کے ملکوں، نظام اور تہذیب کو لاحق خطرات ختم ہو گئے ہیں، وہ شدید غلطی پر ہیں۔ دشمن نہ صرف موجود ہے بلکہ وہ کیوں نہ زیادہ خوفناک ہے اور وہ ہے۔۔۔ اسلام!

یہ سیدھی سی بات ہے کہ نیٹو کا باویلہ اور انتہائی طاقتور سربراہ اگر دشمن کے طور پر اسلام کا نام لے سکتا تھا تو وہ چند ایسے واقعات کو بھی وجود میں لا سکتا تھا جو اُس کے دعویٰ کو چاہتا کر دیتے اور نکتہ چیزی کرنے والوں کا منہ بھی بند کر دیتے۔

خواتین و حضرات! آپ بھولے نہ ہوں گے کہ میں نے اپنی گفتگو کے آغاز میں یہ کہا تھا کہ گزر شہزادی کے آخری برسوں میں دو ماضی میں نے دنیا بھر میں بے شمار لوگوں کے ذہن متأثر کیے تھے۔ پہلا مضمون فوکو یاما صاحب کا تھا جس کا مختصر ذکر ہو چکا ہے۔ اب وقت ہے کہ ہم دوسرے مضمون کی طرف رخ کریں جو اصل میں پہلے مضمون کے خیالات کو آگے بڑھاتا ہے اور نیٹو کے سیکریٹری جزل نے جس خطرے کا ذکر کیا تھا، اس کو نظریاتی صورت میں پیش کرتا ہے۔ گویا اُس خطرے کو اس مضمون کے ذریعے باقاعدہ نظریے کی صورت دے دی گئی۔

یہ دوسرا مضمون سیموئیل پی ہنٹنشن صاحب نے لکھا تھا اور وہ Clash of Civilization: کے عنوان سے، فوکو یاما کے نکوہ مضمون کی اشاعت کے چار سال بعد۔ امریکی جریدہ 'فارن افیرز' کے ستمبر ۱۹۹۳ء کے شمارے میں شائع ہوا تھا۔ پروفیسر ہنٹنشن کا تعلق

ہارورڈ یونیورسٹی سے تھا، جہاں وہ سائنس آف گورنمنٹ کے استاد تھے اور اسی یونیورسٹی کے جان ایم اولن انسٹی ٹیوٹ آف سٹریٹجک سٹڈیز کے ڈائریکٹر بھی تھے۔ ان کا زیر بحث مضمون اس انسٹی ٹیوٹ کے ایک پراجیکٹ، ”سیکورٹی کا تغیر پذیر ماحدل اور امریکی مفادات“ کے حوالے سے تحریر کیا گیا تھا۔ طاقت امریکی میڈیا کے مل بوتے پر دیکھتے ہی دیکھتے یہ مضمون بھی ساری دنیا میں مشہور ہو گیا اور ہر جگہ اس کا چرچا ہونے لگا۔

نیٹو کے سیکریٹری جنرل کے نقطہ نظر کو آگے بڑھاتے ہوئے پروفیسر ہنٹنلن کے لکھا کہ کیونزم کے بعد کی دنیا میں مغربی دنیا کو مکمل بالادتی حاصل نہیں ہوئی ہے اور نہ ہی اس کے لاحق خطرات ختم ہوئے ہیں۔ تصادمات بھی ختم نہیں ہوئے بلکہ درحقیقت ایک دنیا طاقت انصاد شروع ہو گیا ہے۔ یہ تصادم تہذیبوں کے درمیان ہے۔

آپ کو یاد ہو گا کہ نائن بی صاحب نے اپنی شہرہ آفاق کتاب ”اے عذری آف بشری“ میں ایکس عالمی تہذیبوں کا ذکر کیا تھا۔ ہنٹنلن کہتے ہیں کہ آج کی دنیا میں صرف چھ تہذیبیں ہیں۔۔۔ یعنی ہندو، چینی، افریقی، لاطینی، امریکی، مغربی اور اسلامی تہذیبیں۔ ان کے درمیان امتیازات اور اختلافات موجود ہیں اور وہ حقیقی اور اہم ہیں۔ نارتھ، زبان، شافت، روایات اور سب سے بڑھ کر یہ کہ مذہب ان کو ایک دوسرے سے جدا کرتے ہیں۔ مختلف تہذیبیں انسان، خدا، نظام حکومت، معیشت، اخلاقی و جمالياتی اقدار، خاندانی نظام اور ایسے ہی کئی دیگر امور میں ایک دوسرے سے مختلف خیالات اور روایے رکھتی ہیں۔ ان کے باہمی تصادم باہمی تصادم کا سبب بن سکتے ہیں۔ تاہم، ہنٹنلن کے بقول، تصادم کا سب سے زیادہ حقیقی اور شدید خدشہ اسلامی اور مغربی تہذیبوں کے درمیان ہے۔

خیر، یہ خیالات اچھوئے نہیں ہیں۔ تہذیب و تمدن کا کوئی معمولی طالب علم بھی اس امر سے بے خبر نہیں کہ دنیا میں مختلف تہذیبیں موجود ہیں اور ان کے درمیان بہت سے اختلافات پائے جاتے ہیں۔ اسلامی اور مغربی تہذیبوں کے باہمی تصادمات پر اصرار کرنے والے لوگ بھی ہمیشہ موجود رہے ہیں۔ نوٹ کرنے والی بات اصل میں یہ ہے کہ ۱۹۹۳ء کے عالمی ماحدل میں

ان تضادات کو اُجاگر کرنے کا مقصد صرف وہی تھا جو نیو کے سکریٹری جزل کے بھی پیش نظر تھا۔۔۔ یعنی یہ کہ مغربی حکمرانوں کے لیے ایک دشمن تخلیق کرنا۔

یہ مقصد حاصل ہو چکا ہے۔ آج کی دنیا میں ہر جگہ یہ مان لیا گیا ہے کہ تہذیبوں کے درمیان معاشرت بڑھ رہی ہے اور اسلامی اور مغربی تہذیبوں میں تصادم کا آغاز ہو چکا ہے۔ خواتین و حضرات! میں یہ نہیں کہہ رہا ہوں کہ اسلامی اور مغربی تہذیب میں کوئی تضاد موجود نہیں ہے اور جن تضادات کا آج کل چچا ہو رہا ہے، وہ سب مصنوعی ہیں۔ ظاہر ہے کہ یہ بات درست نہیں ہے۔ ان دونوں تہذیبوں میں بہت سے اختلافات ہیں اور وہ صدیوں سے موجود چلے آئے ہیں۔ لیکن یہ معمول کی بات ہے کیونکہ یہ اختلافات محض ان تہذیبوں کے مابین نہیں ہیں، بلکہ دوسری تہذیبوں کے درمیان بھی ہیں۔ دوسری بات یہ ہے کہ اب ان فاصلوں کو فادا انگیز مبالغہ آرائی کے ساتھ پیش کیا جا رہا ہے۔ حقیقی صورتی حال یہ ہے کہ ذیروں ہزار سال کی تاریخ کے دوران ان دونوں تہذیبوں کے درمیان معزکہ آرائیاں ہوتی رہی ہیں اور ساتھ ہی ساتھ ایک دوسرے کے ساتھ امن سے رہنے کے زمانے بھی آتے رہے ہیں۔ ان دونوں نے ایک دوسرے سے سیکھا بھی بہت زیادہ ہے۔۔۔ یعنی اس قدر زیادہ کہ علامہ اقبال جیسا محتاط فلسفی بھی یہ دعویٰ کرتا ہے کہ جدید مغربی تہذیب اصل میں اسلامی تہذیب کی ہی توسعہ ہے۔

میرا خیال ہے کہ اس پس منظر کے بعد اب ہم مناسب طور پر سوال اٹھانے کی پوزیشن میں آگئے ہیں کہ وہ کون سے چیلنج ہیں جو اس زمانے میں مغربی تہذیب نے مسلم تہذیب کے لیے پیدا کیے ہیں؟

ایک چیلنج تو بہت ہی بنیادی نوعیت کا ہے اور وہ صرف مسلم تہذیب کے نہیں بلکہ تمام تہذیبوں کے لیے ہے۔۔۔ اس کا تعلق ایک نئے انسان اور ایک نئی دنیا کی تشکیل سے ہے۔ بات یہ ہے کہ مغربی تہذیب نے بلاشبہ لگ بھگ پورے کرہ ارض پر غلبہ پالیا ہے اور اس کی چالادتی کو تسلیم بھی کر لیا ہے۔ اس کی اقدار، اس کے نصب اعین، اس کی سائنس، فلسفہ اور

میننا لوبی کو، اس کے علوم و فنون کو، اس کے طرز فکر اور اسلوب حیات کو ہمارے زمانے میں عالمی تسلط حاصل ہے۔ اُس کے قائم کردہ معیار تمام بڑے اعظموں میں کسی سنجیدہ مزاحمت سے دوچار ہوئے بغیر لاگو ہو چکے ہیں اور یہ سب کچھ انسانی تاریخ میں پہلی بار ہوا ہے۔ اس سے پہلے کبھی کسی ایک تہذیب کو ایسا عالمگیر پھیلاو حاصل نہ ہوا تھا۔

یہ ایک قابل تعریف بات ہو سکتی تھی، اگر مغرب نے ایسی دنیا کو جنم دیا ہوتا جو پہامن بقاءے باہمی، انسان دوستی، خوش حالی اور ترقی کے مستقل وسائل پر منی ہوتی اور اگر اُس نے مطمئن اور تنقیقی انسان پیدا کیے ہوتے۔ مگر ایسا نہیں ہے۔۔۔ اور اس حقیقت کا اقرار دوچار یا دس پندرہ نہیں بلکہ سیکنڈوں کی تعداد میں خود مغربی دانش دروں نے کیا ہے۔ جو دنیا مغرب نے پیدا کی ہے، وہ ہلچل، مسابقت، تصادم اور لا یعنی تبدیلی کی دنیا ہے اور اس کو قائم رکھنے کے لیے انتہائی خوفناک رفتار سے قدرتی وسائل خرچ ہو رہے ہیں۔ زندگی کو قائم رکھنے کے لیے ناگزیر طور پر درکار ان وسائل کا تیزی سے زیاد ہی یہ ظاہر کر دیتا ہے کہ یہ پائیدار دنیا نہیں ہے۔ دوسری طرف مغربی نمونے پر تیار ہونے والا انسان اپنی جگتوں کا اسیر ہے اور بے رحم صارف ہے۔ وہ سب کچھ استعمال کر لیتا چاہتا ہے اور استعمال کے حنون میں اُس نے خود زندگی کے وجود کو خطرے سے دوچار کر دیا ہے۔ سیدھی سی بات ہے کہ جو تہذیب سمیئنے کی جتوں خواہش رکھنے والے انسان تیار کرے گی، وہ اسی معيار تک نہ پہنچ پائے گی۔

جناب صدر اور حضرت مولانا مجتبی احسان ہے کہ آپ سب ان نکات کو مجھ سے بہتر سمجھتے ہیں۔ اس لیے مزید تفصیلات میں جانے کے بجائے میں آگے قدم اٹھانے کی اجازت چاہوں گا اور یہ گزارش کروں گا کہ انسان اور اُس کی دنیا کی بہتر تنقیل کے لیے زندگی کا اور ترقی کا ایک نیا ماڈل تیار کرنا ضروری ہے۔ اور یہ وہ چیلنج ہے جو مغربی تہذیب نے دوسری تہذیبوں کو دیا ہے۔ اہل اسلام کے لیے یہ چیلنج خاص طور پر اہم یوں ہے کہ وہ ایک متبادل دنیا کی تنقیل کے لوازمات اور عزم رکھنے کے مدی ہیں۔ لیکن آج کی مسلم دنیا کی صورت حال کو دیکھتے ہوئے یہ یقین کرنا ممکن نہیں ہے کہ مسلمان دوسروں کی مدد لیتے بغیر، محض اپنی صلاحیتوں اور وسائل کے

بل بوتے پر، متبادل دنیا تغیر کر سکتے ہیں۔ سرمایہ داری جمہوریت کا نظام اس قدر مستحکم ہے اور دنیا بھر میں اپنی اس قدر زیادہ ساکھ بنا چکا ہے کہ اس سے انحراف کرنے اور نیا جہاں آباد کرنے کے لیے دنیا بھر کی ان تمام قوتوں کو مل کر کام کرنا ہوگا جو موجودہ نظام سے مطمئن نہیں ہیں۔

ابھی یہ محض ایک خواب ہے۔ یا یوں کہہ سمجھیے کہ ایک طویل المعاواد منصوبہ ہے جو نہ تو ابھی اس قدر موثر اور واضح انداز میں پیش ہوا ہے کہ عالمی سطھ پر لوگوں کی اکثریت کو متوجہ کر سکے اور نہ ہی اُس کو عملی جامہ پہنانے کے عزم کے ساتھ کوئی موثر جماعت وجود میں آئی ہے۔ لہذا، خواتین و حضرات، آئیے ہم مفری تہذیب کی طرف پیش کیے جانے والے ان چند چیلنجوں پر توجہ دیں جو زمانہ حال میں توجہ چاہتے ہیں اور جن سے عہدہ برآ ہو کر بالآخر مذکورہ خواب کی تکمیل کی راہ تیار ہوگی۔

ان میں سے پہلا چیلنج جمہوریت کے فروع کا ہے۔ جمہوری فلسفہ اور نظام میں غامیاں حللاش کرنا، اس قدر سہل ہے کہ ابتدائی سیاسیات کا کوئی طالب علم بھی یہ کام کر سکتا ہے۔ زیادہ نہ سہی، یہ بات تو ہر کوئی جانتا ہے کہ جمہوریت میں افراد کو گنا جاتا ہے، 'تو لا' نہیں جاتا۔ (یہاں میں اس بحث میں دلچسپی کا اظہار نہ کروں گا کہ 'تو لانا' ایک رومانوی شاعرانہ تصور ہے۔ یہ ہرگز معروضی اور غیر جانبِ دارِ عمل نہیں ہو سکتا۔) یاد رکھنے والی بات یہ ہے کہ اپنی بہت سی خامیوں کے باوجود جمہوریت ان تمام تجربات سے بنتی ہے جو انسان نے اپنے سیاسی اور اجتماعی نظام کی تکمیل کے لیے اب تک کیے ہیں۔

جمہوریت اب محض مفری نظام نہیں رہا۔ ساری نیو مسلم دنیا نے اس کو قبول کر لیا ہے۔ صرف مسلم معاشرے ہی ہیں جو اس کو قبول نہیں کر سکتے۔ چنانچہ ہم دیکھتے ہیں کہ اس وقت کرۂ ارض پر پچاس سے زیادہ مسلم ممالک موجود ہیں اور ان میں سے ایک بھی نہیں جس میں کامیاب جمہوری نظام رائج ہو۔ ان میں قرون وسطیٰ کی یادگار بادشاہیں ہیں۔ آمریتیں ہیں یا پھر فوجی یا نیم فوجی حکومتیں ہیں۔ حکمرانی کے یہ سب انداز ہمیں بتاتے ہیں کہ مسلم اقوام دوسروں سے کم از کم پانچ صدیاں پیچھے رہ گئی ہیں۔ ان کا سیاسی تمدنی اور سماجی ارتقا رُک گیا ہے۔

اس کا سبب کہیں یہ تو نہیں کہ جمہوریت مسلم تقاضوں اور مزاج کے خلاف ہے؟ ذاتی طور پر مئیں اس سوال کا جواب ہاں میں دیا کرتا ہوں، لیکن اپنے اس تصور پر زیادہ اصرار نہیں کرتا۔ وہ اس کی یہ ہے کہ جدید مسلم دانش وردوں کی واضح اکثریت جمہوری نظام کی حمایت کرتی ہے۔ بلکہ دانش وریہ دعویٰ بھی کیا کرتے ہیں کہ سب سے پہلے اسلام نے ہی جمہوریت کی داعی بیل ڈالی تھی۔ اس خیال کی تائید کرنے والوں میں علامہ اقبال، سید ابوالاعلیٰ مودودی اور علامہ جاوید الغامدی جیسے درجنوں بڑے بڑے لوگ شامل ہیں۔ اس لیے میں یہ سوچنے کی گستاخی نہیں کر سکتا کہ وہ سب غلط فہمی میں ہتلار ہے ہیں۔

اس کا مطلب یہ ہے کہ جمہوری نظام کو اسلامی تائید حاصل ہو جگی ہے۔ دوسری طرف جمہوریت ہی وہ سب سے بڑا چیلنج ہے جو مغربی تہذیب کی طرف سے مسلم مذاج کو درپیش ہے۔ مغرب والے پہلا طعنہ ہی یہ دیتے ہیں کہ مسلم اقوام اس نظام کو اپنا نہیں سکی ہیں۔ وہ اس کو قبول کرنے پر زور بھی دیتے رہتے ہیں اور ان کے سیانے یہ سبق دیتے ہیں کہ جمہوریت کے رواج سے مسلم اور مغربی دنیاوں میں فاصلے بہت کم ہو جائیں گے اور مسلمان بھی جدید دنیا کا حصہ بن جائیں گے۔

مانند والی بات البتہ یہ ہے کہ اس معاملے میں مغرب کا روایہ مخلصانہ نہیں بلکہ اس قسم کا ہے جس کو نہ چاہتے ہوئے بھی مناقفانہ ہی کہا جائے گا۔ وہ مسلمانوں کو جمہوریت کی تلقین کرتے ہیں، اُس کے ثرات اور فوائد گناتے ہیں، اُس کی برکات سے آگاہ کرتے ہیں، لیکن، ساتھ ہی ساتھ اپنے معاشی اور سیاسی مفادات کو حفظ کرنے کے لیے ایسے لوگوں کو مسلم ملکوں میں برسراقتدار رکھنا چاہتے ہیں جو اپنے عوام سے زیادہ ان کے مفادات کے گران ہوں اور ان کے ایجادنے پر بلاچون و چراغیل کرنے پر تیار ہیں۔ اس ناگوار صورت حال میں بس بھی کہا جا سکتا ہے کہ مسلم عوام مغرب کی طرف سے آنے والے جمہوریت کے نظام کو قبول کرنے پر تیار ہیں اور ان کے علمائے کرام اور دانش وردوں نے اس نظام کے ساتھ اپنے عقیدے کے پائے جانے والے تضادات یا توصل کر لیے ہیں یا فراموش کر دیے ہیں۔ اب اگر مغرب اپناروایہ بدالے اور

حقیقی معنوں میں جمہوری نظام کو یہاں رانج کرنے میں بھرپور دلچسپی لے تو اس میں کوئی قابل ذکر مراحت پیش نہ آئے گی۔

جناب صدر، خواتین و حضرات!

آئیے اب ہم مغربی تہذیب کی طرف سے آنے والے دوسرے بڑے چیلنج کی طرف بڑھتے ہیں۔ اس کا تعلق مسلم سماج میں عورتوں کی صورتِ حال سے ہے۔ مغرب کی طرف سے طعنہ دیا جاتا ہے اور اب اس میں زندگی کی دیگر اقوام بھی اُس کی ہموفاؤ ہو گئی ہیں اور کہتی ہیں کہ مسلم سماج میں عورتوں کی مجموعی طور پر حیثیت غلاموں سے کچھ ہی بہتر ہے۔ اس سماج میں ایسے طبقات پیدا ہو چکے ہیں جن کی عورتوں کو لگ بھگ وہی سہوتیں حاصل ہیں جو زندگی کے دوسرے ملکوں میں موجود ہیں۔ ان طبقتوں کی عورتیں اعلیٰ تعلیم حاصل کرتی ہیں۔ معاشری موقع حاصل کر رہی ہیں اور اپنی زندگی کے بارے میں خود فیصلے کرنے کا اختیار رکھتی ہیں۔ لیکن سماج میں ان کی تعداد کا معاملہ وہی ہے جس کو آٹے میں نمک کے محاورے سے بیان کیا جاتا ہے۔

حقیقتِ احوال یہ ہے کہ مجموعی اعتبار سے، مسلم سماج میں عورتوں کی صورتِ حال خوش گوار نہیں ہے۔ وہ انسانی حقوق سے محروم ہیں۔ ان کو اپنی زندگی کے بارے میں فیصلے کرنے کا اختیار حاصل نہیں۔ لبذا وہ سروں کے رحم و کرم پر وہ رہتی ہے اور وہ عموماً بے رحمی کے ساتھ ان کے معاملات طے کرتے ہیں۔ اس سماج میں عورتیں تعلیم اور جدید شعور سے جان بوجھ کر محروم رکھی جاتی ہیں۔ اس لیے وہ معاشری موقع سے بھی محروم ہیں جو کہ دراصل آزادی اور مساوات کی بنیاد پر ہے۔ حال ہی میں ایک اور تکلیف وہ عامل کا اضافہ ہو گیا ہے۔ وہ عامل یہ ہے کہ جہاں کہیں مسلم شدت پسندوں کو غالبہ حاصل ہوتا ہے، وہاں عورتوں کو اور بھی پیچھے دھکیل دیا جاتا ہے۔ لگتا ہے کہ شدت پسندی کا سب سے بڑا محکم ہی عورت دشمنی ہے۔ حالیہ مہینوں میں صوبہ سرحد کے علاقوں میں طالبان کے غلبے کو دیکھ لیجئے۔ انہوں نے چند ہی ہفتوں میں لڑکیوں کے تین سو سے زیادہ سکول نذر آتش کر دیے۔ اگر یہ لوگ حقیقی مذہبی جذبے سے معمور ہوتے تو تین سو سکول جلانے کے بجائے لڑکیوں کے پانچ سو مزید سکول قائم کرتے۔

یہ حقائق ہیں۔ لیکن ماننے والی بات یہ بھی ہے کہ مسلم خواتین کی بدحالی کا تعلق اسلامی تعلیمات سے نہیں ہے۔ یعنی اسلام ان کی موجودہ صورتِ حال کا ذمہ دار نہیں ہے۔ اس صورتِ حال کے اسباب کئی ہیں۔ ان میں سے ایک سبب لوگوں کی مقامی عادات اور رسوم و رواج ہیں۔ قبل اسلام کے اثرات بھی ہیں جو نسل مختلط ہوتے چلتے آئے ہیں۔ پھر یہ بھی ہے کہ ابتدائی صدیوں میں جن بزرگوں نے مذہبی قانون کی تدوین کی، ان کے اپنے رویے بھی عورتوں کے ساتھ مسلمانوں کے عمومی سلوک کا باعث بنتے رہے ہیں۔

ہم کو یہ بات بھی یاد رکھنی ہوگی کہ کسی سماج میں عورتوں کی صورتِ حال کا تعین بنیادی طور پر اس سماج کی معاشری صورتِ حال سے ہوتا ہے۔ عورتوں کی آزادی اور جنسی مساوات کا تصور جدید سرمایہ داری نظام نے دیا ہے اور جہاں جہاں یہ نظام پہنچ رہا ہے، وہاں وہاں عورتوں کے حالات تیزی سے بدلتے جا رہے ہیں۔ یہ ایک ایسا ناگزیر تعلق ہے، جس کو روکا نہیں جا سکتا۔ بھارت کی مثال لے لیجئے۔ سانچھ سال پہلے تحدید ہندوستان میں مسلمان عورتوں کی صورتِ حال ہندو عورتوں سے مختلف نہ تھی۔ کئی لحاظ سے وہ ہندو عورتوں سے آگے تھیں۔ ان پر مذہبی اور سماجی پابندیاں کم تھیں۔ لیکن اب معاملہ مختلف ہے۔ سرمایہ داری نمونے پر خاصی تیزی سے ترقی کرنے کی وجہ سے بھارتی عورتیں آگے نکل گئی ہیں۔ وہ زیادہ باعتماد ہیں، باشور ہیں اور زندگی کے تمام شعبوں میں آگے بڑھ رہی ہیں۔

مسلم ملکوں کی معيشیں فی الحال عورتوں کو آگے بڑھنے کے موقع دینے کے لیے سازگار نہیں ہیں۔ تاہم وہاں بھی یہ عمل شروع ہو چکا ہے۔ یہیں اس امر کا احساس کر لینا چاہیے کہ عورتوں کی حالت کو بہتر بنانے بغیر جدید دنیا میں ہم دوسروں سے الگ تھلک محسوس کرتے رہیں گے۔ تاہم نہ صرف دوسروں کے ساتھ فاصلوں کو کم کرنے بلکہ خود اپنے سماج کو بہتر بنانے کے لیے بھی عورتوں کی موجودہ صورتِ حال کو تیزی سے بدلانا ہوگا۔

مغرب سے آنے والا تیسرا بڑا چیلنج سرمایہ داری نظام کو مسلط کرنے سے تعلق رکھتا ہے۔ بہت سے دانشوار اس چیلنج کو اولیت دیتے ہیں اور ہم کو بتاتے ہیں کہ جدید سرمایہ داری نظام

کو قبول کرنے سے مسلم سماج میں وہ تمام تبدیلیاں خود بخود پیدا ہوتی چلی جائیں گی جن کا تقاضا مغرب کی طرف سے کیا جاتا ہے۔ بات یہ بھی ہے کہ موجودہ مغربی تہذیب کی اساس اُس کے معاشرتی نظام پر ہے اور وہ سب سے زیادہ اُس کا دفاع کرنے پر مستعد رہتا ہے۔

مسلم دانش و سرمایہ داری نظام کو جوں کا توں قبول کرنے میں ہچکا ہٹ محسوس کرتے ہیں تو اس میں جیرانی کی کوئی بات نہیں۔ حقیقت میں یہ ایسا نظام ہے جس کو ذینا بھر میں سوچنے اور سمجھنے والے لوگوں کی بہت کم تعداد کی تائید حاصل ہے۔ اس کے بنیادی اصولوں کو عہدہ وحشت کی یادگار قرار دینے والے لوگ بھی موجود ہیں۔ وہ جلتاتے ہیں کہ سرمایہ داریت جتنوں کی تسلیم، لائچ، حسد، بے رحم مقابله بازی اور طاقتور کی بالادستی کے ان اصولوں پر مبنی ہے جس کو تہذیب و تمدن کے تقاضوں نے صدیوں پہلے مسترد کر دیا تھا۔

• سمن دانش وروں کا معاشی نقطہ نظر اس طرزِ استدلال سے زیادہ مختلف نہیں۔ وہ معاشی عمل اور سرگرمیوں کو اخلاقی ضابطوں کا پابند دیکھنا چاہتے ہیں اور ان کا تقاضا یہ ہے کہ معیشت کو انسانوں کی فلاح و بہبود کا وسیلہ ہونا چاہیے۔ وہ معیشت کی بنیادی تنظیم کاری منڈی کے سپرد کرنے پر آمادہ ہو سکتے ہیں اور اس حد تک سرمایہ داریت کے ساتھ چلنا ان کے لیے دشوار اس لیے بھی نہ ہوگا کہ اسلام جائز حد تک منافع کی گنجائش مہیا کرتا ہے۔ لیکن وہ معاشی امور میں ریاست کو غیر جاذب وار نہیں دیکھنا چاہتے۔ ریاست کو دخل اندازی کرنا ہوگی، ضروری شرائط نافذ کرنا ہوں گی اور معاشی عمل کو اخلاقی، تہذیبی اور انسانی اقدار کا پابند رکھنا ہوگا۔ اس کا مطلب یہ ہے کہ سرمایہ داری نظام کے مغربی اور غیر مغربی تقاضوں سے مسلم دانش وروں کا معاشی نقطہ نظر زیادہ مختلف نہیں ہے۔ وہ بھی منڈی کو معیشت کی لازمی قوت محکر کے خیال کرتے ہیں، لیکن اُس کو اخلاقی قواعد و ضوابط کا پابند رکھنا چاہتے ہیں تاکہ زندگی کی دوڑ میں ناتواں اور چیچھے رہ جانے والے کچلے نہ جائیں۔

جناب صدر اور خواتین و حضرات!

چیلنج تو اور بھی بہت سے ہیں۔ لیکن بات کو کہیں نہ کہیں ختم کرنا ہوتا ہے۔ مگر آج

یہاں اپنی بات ختم کرنے سے پہلے میں، مکمل حد تک مختصر الفاظ میں، زیر بحث موضوع سے تعلق رکھنے والے ایک دونوں کات کی طرف آپ کی توجہ دلانا چاہتا ہوں۔

پہلی بات یہ ہے کہ چیلنج ہمیشہ مفہی نہیں ہوتے اور نہ ہی ہمیشہ ان کا مقصد ایک دوسرے کو مغلوب کرنا ہوتا ہے۔ انسانی تہذیب و تمدن کے معاملے میں یہ بات اور بھی زیادہ درست ہے۔ آپ انسانی تہذیب و تمدن کی تاریخ پر نگاہ ڈالیے تو جو باقی میں سب سے پہلے نمایاں ہو کر سامنے آئیں گی ان میں سے ایک یہ ہے کہ تہذیبیں ہمیشہ ایک دوسرے سے یکجھی ہیں۔ ان کے درمیان لین دین ہی ان کی زندگی کی ضرانت ہوتا ہے۔ جو تہذیبیں نہ کسی سے کچھ یکجھی ہیں نہ دوسروں کو کچھ سکھاتی ہیں، وہ مردہ ہوتی ہیں یا پھر جان کنی کی کیفیت میں بتلا ہوتی ہیں۔

تہذیبی لین دین کا عمل اکثر تہذیبوں میں لا شعوری ہوتا ہے۔ وہ خاموشی سے جاری رہتا ہے اور جو تبدیلیاں اُس کے سبب سے آتی ہیں، وہ بالچل پیدا کیے بغیر سماج کا حصہ بن جاتی ہیں۔ لیکن مسلم تہذیب میں یہ عمل لا شعوری نہیں، شعوری ہے۔ کیونکہ اس تہذیب کے بنیادی اصولوں میں سے ایک یہ ہے کہ اچھی شے، حکمت، علم اور حسن، جہاں سے دستیاب ہو، اُس کو حاصل کیا جائے گا اور اپنی میراث مانا جائے گا۔ اس اصول کے تحت اپنے اچھے دنوں میں دوسروں سے یکجھے کے لیے اپنے دروازے کھل رکھے تھے۔ وہ قرون وسطی کے کھلے معاشرے تھے اور فعال بھی۔ وہ جہاں دوسروں سے یکھر ہے تھے، وہیں ان کو سکھا بھی رہے تھے۔ منگول حملوں اور داخلی ٹوٹ پھوٹ نے اس عمل کو ختم کر دیا اور اس کے ساتھ ہی تہذیبی زوال کا عمل بھی تیز ہو گیا۔

ایک اور نکتہ جو زیر بحث موضوعات کے پیش منظر میں اہم ہے، وہ یہ ہے کہ ایک صدی سے زیادہ عرصہ سے مغرب کے زوال کا چرچا ہو رہا ہے۔ اور کم و بیش ہم سب تسلیم کرتے ہیں کہ مغرب تیزی سے اپنی بالادستی کے خاتمے کی جانب بڑھ رہا ہے۔ وچھپ بات یہ ہے کہ یہ چرچا مشرق سے شروع نہیں ہوا تھا بلکہ انبیویں صدی کے اوآخر میں خود مغرب کے بعض فلسفیوں اور مدرسیوں نے اس کا ذکر شروع کیا تھا۔ ان میں سو دین کریکارڈ اور نٹھے نیکوڈہ نمایاں ہیں۔

آن کے چند ہی سال بعد آسولڈ سپننگر نے ”زوالی مغرب“ کے عنوان سے ایک ضمیم کتاب لکھ دیا تھی۔ نتیجہ یہ ہوا کہ یہ تصور دنیا بھر میں پھیل گیا۔ اُس زمانے کی حکومتوں کے دانش دروس میں فطری طور پر اُس کو بہت پذیرائی بھی ٹلی۔ ہمارے ہاں علامہ اقبال نے اس کو موضوع ختن بنایا۔ بعد ازاں جب نوآبادیاتی نظام تو شے لگا تو مغرب کی بالادستی یقینی دکھائی دینے لگی۔

خیر، معاملہ یہ ہے کہ مغرب بدل تو رہا ہے، لیکن ان معنوں میں زوال پذیر نہیں جن میں ہم اس کو دیکھنے کی آرزو رکھتے ہیں۔ اُس نے نوآبادیاتی نظام کے خاتمے کا صدمہ سہہ لیا ہے اور اب اکیسویں صدی کے اوائل میں جب چین، بھارت اور کئی دوسری چھوٹی اقوام تیزی سے آگئے برہمنی نظر آ رہی ہیں، مغرب کی بالادستی کمزور نہیں پڑ رہی۔ وہ نہ صرف معاشی اور جنگی اعتبار سے دوسروں سے بہت آگے ہے بلکہ نیا علم بھی وہی تخلیق کر رہا ہے اور تہذیبی امور میں بھی دیگر اقوام کا قائد ہے۔ وہ لازوال کی زد میں آئے گا تو ماضی کی اقوام کی طرح بے خبری کی حالت میں اُس کا شکار نہ ہوگا۔ یہ ہے وہ صورت حال جو اُس کو تو انہی عطا کرتی ہے اور اپنی پوزیشن کو برقرار رکھنے میں مدد دیتی ہے۔

ظاہر ہے کہ مغربی تہذیب ابدی نہیں، وہ ہمیشہ قائم نہ رہے گی۔ تاریخ کا سبق یہی بتاتا ہے کہ ایک دن وہ چیچھے دھکیل دی جائے گی اور انسان اُس سے آگے نکل جائے گا۔ تاہم موجودہ مغرب کو سمجھنے کے لیے اُس کی حقیقی صورت حال کو پیش نظر رکھنا ہوگا۔

(لاہور میں منعقدہ ایک سینما میں پڑھا گیا)